

ಹತ್ತಾ ರೂಪಾಯಿ ಜುರ್ಮಾನೆ ಹಂಸಿದ್ದಾರೆ. ಹೈರು ಆಗದೇ ಇದ್ದರೂ ನಿರ್ಬಂಧವಾಗಿ ಕಾರ್ಯಕ್ರಮ ತೆಗೆದುಕೊಂಡಿದ್ದಾರೆ. ಇನ್‌ಕಂ ಸರ್ವೆಗಳೇ ಕೊಡುವುದಕ್ಕೆ ಹೊಂದರೆ ಕೊಡುತ್ತಿದ್ದಾರೆ. ಅದ್ದರಿಂದ ಅಧಿಕಾರಿಗಳಿಗೆ ತಿಳುವಳಿಕೆ ಕೊಟ್ಟು ಸರಿಯಾಗಿ ನಡೆಯುವಂತೆ ಏರ್ಪಾಡು ಮಾಡುತ್ತೀರಾ ?

ಶ್ರೀ ಬಿ. ಡಿ. ಜತ್ತಿ.—ಸರಕಾರಿ ಅಧಿಕಾರಿಗಳಿಗೆ ಸರಿಯಾದ ತಿಳುವಳಿಕೆ ಕೊಟ್ಟಿದ್ದೇವೆ. ಅವಶ್ಯ ಇದ್ದರೆ ಇನ್ನೂ ಕೊಡೋಣ. ಕಾನೂನು ಪ್ರಕಾರ ಒಂದು ಕೆ.ಜಿ. ಕಡಿಮೆ ಕೊಟ್ಟರೂ ಕೂಡ ಅದು ಅಪರಾಧವಾಗುತ್ತದೆ. ಅದರ ಸಲುವಾಗಿ ನಮಗೆ ಇನ್‌ಸ್ಟ್ರಕ್ಷನ್ ಕೊಡುವುದು ಕಷ್ಟವಾಗುತ್ತದೆ.

Irrigation wells in Mysore Sub-Division.

*Q.—641. SRI M. BASAVARAJU (Krishnarajanagar).—

Will the Minister for Revenue and Forests be pleased to state :—
the number of irrigation wells in Mysore Sub-Division and the extent of lands cultivated by each (Talukwise figure requested) ?

A.—SRI G. B. SHANKARA RAO, (Deputy Minister for Revenue).—

	No. of wells	Extent of Land cultivated—Acre
Mysore	93	465
K. R. Nagar	26	103
Hunsur	127	254
Periyapatna	59	325
H. D. Kote	47	196
Total	352	1,343

ಶ್ರೀ ಎಂ. ಬಸವರಾಜು.—ಈ ಸಬ್‌ಡಿವಿಷನ್‌ನಲ್ಲಿ ಸಾಕಷ್ಟು ನೀರಿನ ಅನುಕೂಲ ಇದ್ದು ಸರ್ಕಾರದವರಿಂದ ಸಾಕಾಡಷ್ಟು ಸಹಕಾರ ಸಿಕ್ಕದೇ ಇರುವುದರಿಂದ ಅಲ್ಲಿಯ ರೈತರಿಗೆ ಕೊಂಡು ಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಜಿ. ಬಿ. ಶಂಕರರಾವ್.—ಇದು ಒಂದೇ ಕಡೆ ಅಲ್ಲ ; ಎಲ್ಲಾ ಕಡೆ ನೀರಾವರಿ ಬಾವಿಗಳಿಗಾಗಿ ಸಾಕಷ್ಟು ಹಣ ಒದಗಿಸುತ್ತಿದ್ದೇವೆ. ರ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕಿನಿಂದ ಈ ವರ್ಷ ಸುಮಾರು, 5 ಕೋಟಿ ಟಿಲ್ಲರೆ ರೂಪಾಯಿ ಬಾವಿ ತೆಗೆಸುವುದಕ್ಕೆ ವಿತರಣೆ ಮಾಡುವ ಯೋಜನೆ ಇದೆ.

ಶ್ರೀ ಎಸ್. ಎಂ. ಗುರಡ್ಡಿ.—ಅಂಡರ್‌ಗ್ರೌಂಡ್ ನೀರನ್ನು ಶೋಧನೆಮಾಡಲು ಪ್ರತ್ಯೇಕ ಸಿಬ್ಬಂದಿಯನ್ನು ನೇಮಕ ಮಾಡಿದೆಯೇ ? ರೈತರು ಬಾವಿ ತೋಡಿ ನೀರು ದೊರೆಯದೆ ಹಾಳಾಗುತ್ತಿರುವುದರಿಂದ ನೀರು ಬಾವಿ ಇಂಥ ಜಾಗದಲ್ಲಿ ತೋಡಿದರೆ ದೊರೆಯುತ್ತದೆ ಎಂದು ತಿಳಿಸಲು ಪ್ರತ್ಯೇಕ ಶಾಖೆ ಮಾಡಿದ್ದೀರಾ ?

ಶ್ರೀ ಜಿ. ಬಿ. ಶಂಕರರಾವ್.—ಜಿಯರಾಜಿಕಲ್ ಇಲಾಖೆಯವರು ಅಂಡರ್ ಗ್ರೌಂಡ್ ವಾಟರ್ ಬಗ್ಗೆ ಸರ್ವೆ ಮಾಡುತ್ತಿದ್ದಾರೆ.

ಶ್ರೀ ಕೆ. ಎಂ. ತಮ್ಮಯ್ಯ.—ಬಾವಿಗೆ ಹಣ ಕೊಟ್ಟರೂ ಸಾಕಷ್ಟು ನೀರು ದೊರೆಯದೆ ವ್ಯವಸಾಯಕ್ಕೆ ಅನುಕೂಲವಾಗದೆ ಕೊಟ್ಟಿರುವ ಸಾಲವನ್ನು ತೀರಿಸಲು ಸಾಧ್ಯವಾಗದಿರುವುದು ಗಮನಕ್ಕೆ ಬಂದಿದೆಯೇ ?

ಶ್ರೀ ಜಿ. ಬಿ. ಶಂಕರರಾವ್.—ಮೊದಲು ಒಂದು ಬಾವಿಗೆ 3 ಸಾವಿರ ರೂಪಾಯಿಗಳವರೆಗೆ ಸಾಲ ಕೊಡಲಾಗುತ್ತಿತ್ತು. ಈಗ ಅದು ಸಾಲದೆಂದು 5 ಸಾವಿರ ರೂಪಾಯಿಗಳವರೆಗೆ ಅದನ್ನು ಹೆಚ್ಚಿಸಲಾಗಿದೆ.

Sri DIGAMBAR RAO BALAVANT RAO.—In reply, it is stated that there are 352 wells in Mysore Sub-Division. Out of this how many wells are built from the takavi loans that are advanced by the Government?

Sri G. B. SHANKAR RAO.—These loans have been advanced by the Development and the Revenue Departments according to rules. From 1965 onwards, the distribution of loans has been channelised through the Land Development Bank. If the Hon'ble Member wants figures I shall furnish if he puts a separate question.

ಶ್ರೀ ಎಂ. ಕೆ. ಬೊಮ್ಮೇಗೌಡ.—ನೀರಾವರಿ ಬಾವಿಗಳನ್ನು ತೆಗೆದು ನೀರು ದೊರೆಯದೆ ಕೊಟ್ಟಿರುವ ಸಾಲವನ್ನು ತೀರಿಸಲು ಸಾಧ್ಯವಾಗದಿರುವುದರಿಂದ ಇದಕ್ಕೆ ಸಾಲ ಮಂಜೂರು ಮಾಡಿದಮೇಲೆ ಯಾರಾದರೂ ತಜ್ಞರು ಇಂಥ ಕೆಲಸ ನೀರು ದೊರೆಯುತ್ತದೆಂದು ಸೂಚಿಸುವುದಕ್ಕೆ ಜಿಲ್ಲೆಗೆ ಅಥವಾ ತಾಲ್ಲುಕಿಗೆ ಒಬ್ಬ ತಜ್ಞರನ್ನು ನೇಮಕ ಮಾಡುವುದು ಒಳ್ಳೆಯದಲ್ಲವೇ?

ಶ್ರೀ ಜಿ. ಬಿ. ಶಂಕರರಾವ್.—ಅಂಡರ್ ಗ್ರೌಂಡ್ ವಾಟರ್ ಫೊಟೆನ್ಷಿಯಲ್ ಎಂದೆ ಎಂಬುದನ್ನು ತಿಳಿಯಲು ದೇಶದಾದ್ಯಂತ ಜಿಯರಾಜಿಕಲ್ ಇಂಜಿನಿಯರರು ಸರ್ವೆಮಾಡುತ್ತಿದ್ದಾರೆ.

ಶ್ರೀ ಎಸ್. ಪುಟ್ಟಸ್ವಾಮಿ.—ಮೈಸೂರು ಸಬ್ ಡಿವಿಜನ್‌ನಲ್ಲಿ ಕೇವಲ 352 ಬಾವಿಗಳಿಗೆ ಮಾತ್ರ ಅವಕಾಶ ಮಾಡಲಾಗಿದೆ. ಹೆಚ್ಚು ಆಹಾರ ಬೆಳೆಯಬೇಕೆನ್ನುವಾಗ ಇಷ್ಟು ಕಡಮೆ ಬಾವಿಗಳನ್ನು ಮಂಜೂರು ಮಾಡಿರುವುದೇಕೆ? ರ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕು ಹೆಚ್ಚು ರೈತರಿಗೆ ಸಹಾಯಮಾಡಿ ಹೆಚ್ಚು ಬಾವಿಗಳನ್ನು ತೆಗೆಯಲು ಅನುಕೂಲಮಾಡಲು ಸರ್ಕಾರ ಅವಕಾಶ ಮಾಡುವುದೇ.

ಶ್ರೀ ಜಿ. ಬಿ. ಶಂಕರರಾವ್.—ಈಗಾಗಲೇ ಅದನ್ನು ಹೇಳಿದೆ. ಒಟ್ಟಿನಲ್ಲಿ ತಕಾವಿ ಸಾಲದ ಮೂಲಕ ಬಾವಿ ತೆಗೆಯಲು ಬೇಕಾದಷ್ಟು ಹಣ ಕೊಡಲಾಗಿದೆ. ದೇಶದಲ್ಲಿ ಈಗಾಗಲೇ ಸುಮಾರು 76,980 ಬಾವಿಗಳನ್ನು ಮಂಜೂರು ಮಾಡಿ ಸರ್ಕಾರ ಹಣ ಸಹಾಯಮಾಡಿದೆ. ಈ ವರ್ಷ ನೀರಾವರಿ ಬಾವಿಗಳನ್ನು ತೆಗೆಯಲು ಬಜೆಟ್‌ನಲ್ಲಿ ನೂವು ರ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕಿಗೆ 1 ಕೋಟಿ 67 ಲಕ್ಷ 50 ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಒಟ್ಟಿನಲ್ಲಿ 5 ಕೋಟಿ 2 ಲಕ್ಷ 50 ಸಾವಿರ ರೂಪಾಯಿ ಬ್ಯಾಂಕಿನವರು ಈ ವರ್ಷ ವಿತರಣೆಮಾಡುತ್ತಾರೆ. ಈ 5 ಕೋಟಿ ಚಿಲ್ಲರೆ ಕಡಮೆ ಹಣವೇನೂ ಅಲ್ಲ. ಇದರಿಂದ ರೈತರಿಗೆ ಸಾಕಾದಷ್ಟು ಅನುಕೂಲವಾಗುತ್ತದೆಂದು ನಾನು ತಿಳಿದಿದ್ದೇನೆ.

ಶ್ರೀ ಎ. ಮುನಿಯಪ್ಪ.—ಸ್ವಾಮಿ, ಈ ರ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕಿನಲ್ಲಿ ಸುಮಾರು ನಾಲ್ಕು ವರ್ಷದಿಂದ ಹಾಕಿರತಕ್ಕ ಅರ್ಜಿಗಳನ್ನು ಎರಡು ಇಟ್ಟುಕೊಂಡು, ಇದರಲ್ಲಿ ಪ್ರಭಾವಶಾಲಿಗಳಾದ ಮುಖಂಡರು ಹೋಗಿ, ಅವರೇ ಹೆಚ್ಚಿನ ಅನುಕೂಲಗಳನ್ನು ಪಡೆಯುತ್ತಿದ್ದಾರೆ. ಆದ್ದರಿಂದ ನಾಲ್ಕು ವರ್ಷಗಳಿಂದ ಬಂದ ಅರ್ಜಿಗಳೆಷ್ಟು? ಅದರಲ್ಲಿ ಎಷ್ಟು ಜನರಿಗೆ ಮಂಜೂರಾಗಿದೆ, ಮತ್ತು ಎಷ್ಟು ಪೆಂಡಿಂಗ್ ಇವೆ? ಮಾನ್ಯ ಬೊಮ್ಮೇಗೌಡರು ತಜ್ಞರನ್ನು ತರಿಸಿ, ಬಾವಿಗಳನ್ನು ತೆಗೆಸಬೇಕೆಂದು ಹೇಳಿದ್ದಾರೆ. ಈಗ ಚಿಕ್ಕಬಳ್ಳಾಪುರದಲ್ಲಿ 70 ಸಾವಿರ ಖರ್ಚು ಮಾಡಿದರೂ, ಒಂದು ತೊಟ್ಟು ನೀರೂ ಇಲ್ಲ, ಇದಕ್ಕೆ ನೀವು ಏನು ಹೇಳುತ್ತೀರಿ?

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಸದಸ್ಯರು ಬೇರೆ ಪ್ರಶ್ನೆ ಕೇಳಿದರೆ ಉತ್ತರ ಹೇಳುತ್ತೇನೆ.

ಶ್ರೀ ಅರ್ಜೀವ್ ಸೆಟ್.—ಈ ಬಾವಿಗಳು ಕೆಲವು ಕಡೆ ಇನ್ನೂ ರಿಪೇರಿ ಸ್ಥಿತಿಯಲ್ಲಿದೆ. ಅಂಥವನ್ನು ರಿಪೇರಿ ಮಾಡಲು ರೈತರಿಗೆ ದುಡ್ಡು ಇಲ್ಲ. ಅಂಥದಕ್ಕೆ ರಿಪೇರಿ ಮಾಡುವುದಕ್ಕೆ ಅನುಕೂಲಮಾಡಿಕೊಡುವ ಅಫೀಷಿಯರು ಇಟ್ಟುಕೊಂಡಿದ್ದೀರಾ? ಈಗ ಕನ್‌ಸ್ಟ್ರಕ್ಷನ್ ಅಫ್ ಫಾರಾಪೆಟ್ ವಾರ್, ಡಿಗಿಂಗ್ ಅಫ್ ವೆಲ್ ಅಂಥದಕ್ಕೆ ದುಡ್ಡು ಬೇಕಾಗುತ್ತದೆ. ಎರಡನೆಯದು, ಹಳ್ಳಿಗಳಲ್ಲಿ ಕೆಲವು ಮೂರು ಸಾವಿರದಲ್ಲೂ ಆಗಬಹುದು, ಕೆಲವು 5 ಸಾವಿರದಲ್ಲೂ ಆಗಬಹುದು ಮತ್ತು ಕೆಲವು 8 ಸಾವಿರದಲ್ಲೂ ಆಗಬಹುದು. ಆದ್ದರಿಂದ ಒಂದು ಲಿಮಿಟ್ ಇಲ್ಲದೆ, ಹಣ ಸಹಾಯವನ್ನು ಕೊಡುವುದಕ್ಕೆ ಸಹಾಯಮಾಡುತ್ತೀರಾ?

ಶ್ರೀ ಜಿ. ಬಿ. ಶಂಕರರಾವ್.—ರೈತರಿಗೆ ಬಾವಿಗಳನ್ನು ತೆಗೆಸಲು ಸರ್ಕಾರ ರ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕ್ ಮುಖಾಂತರ ನಹಾಯಿ ಮಾಡುತ್ತದೆ. ಯಾರಿಗೆ ಅವಶ್ಯಕತೆ ಇದೆಯೋ ಅವರು ರ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕಿಗೆ ಹೋದರೆ, ಹಣ ಸಿಗುತ್ತದೆ. ಪ್ರತಿಯೊಂದು ಬಾವಿಗೆ ಮೂರು ಸಾವಿರ ಸಾಕಾಗುವುದಿಲ್ಲವೆಂದು ಲಮಿಟನ್ನು 5 ಸಾವಿರಕ್ಕೆ ಏರಿಸಿದ್ದೇವೆಂದು ಹೇಳಿದ್ದೇನೆ.

Defunct Co-operative Societies in Krishnarajpet

*Q.—227. Sri M. K. BOMME GOWDA (K. R. Pet).—

Will the Minister for Development and Co-operation be pleased to state:—

(a) the number of defunct co-operative societies in Krishnarajpet Taluk;

(b) the number of Co-operative Societies in which misappropriation of funds occurred?

A.—Sri P. M. NADGOUDA (Minister for Development and Co-operation)

(a) 13 Societies.

(b) One.

ಶ್ರೀ ಎಂ. ಕೆ. ಬೊಮ್ಮೇಗೌಡ.—13 ಸೊಸೈಟಿಗಳಲ್ಲಿ ಒಂದು ಡಿಫಾಲ್ಟರ್ ಆಗಿದೆ ಎಂದು ಹೇಳುತ್ತೀರಿ. ಅದರ ಹೆಸರು ಹೇಳುತ್ತೀರಾ?

†ಶ್ರೀ ಪಿ. ಎಂ. ನಾಡಗೌಡ.—13 ಸೊಸೈಟಿಗಳು ಕೃಷ್ಣರಾಜಪೇಟೆಯಲ್ಲಿ ಕೆಲಸಮಾಡುವುದಿಲ್ಲ. 6 ಸೊಸೈಟಿಗಳು ಲಿಕ್ವಿಡೇಷನ್ ಆಗಿದೆ. 9 ಸೊಸೈಟಿಗಳು ಸುಪರ್‌ಸೀಸ್ ಆಗಿದೆ.

ಶ್ರೀ ಎಂ. ಕೆ. ಬೊಮ್ಮೇಗೌಡ.—ಯಾವವು ಎಂದು ಹೇಳುತ್ತೀರಾ?

ಶ್ರೀ ಪಿ. ಎಂ. ನಾಡಗೌಡ.—ಅವುಗಳ ಹೆಸರು ಇಲ್ಲ.

ಶ್ರೀ ಎಂ. ಕೆ. ಬೊಮ್ಮೇಗೌಡ.—ಈ ಸೊಸೈಟಿ ಇದ್ದಾಗ್ಯೂ ಹೊಸವಾಗಿ ಅವರೇ ಬೇರೆ ಸೊಸೈಟಿ ತೆಗೆದು ಕೆಲಸ ಮಾಡಿರತಕ್ಕದ್ದು ತಮ್ಮ ಗಮನಕ್ಕೆ ಬಂದಿದೆಯೇ?

ಶ್ರೀ ಪಿ. ಎಂ. ನಾಡಗೌಡ.—ಅಂಥದ್ದು ಏನೂ ಸರ್ಕಾರದ ಗಮನಕ್ಕೆ ಬಂದಿಲ್ಲ. ಅಂಥದು ಯಾವುದಾದರೂ ಸೊಸೈಟಿಗಳು ರಿಜಿಸ್ಟ್ರೇಷನ್ ಮಾಡುವುದಕ್ಕೆ ಬಂದರೆ, ವಿಚಾರ ಮಾಡುತ್ತೇನೆ.

ಶ್ರೀ ಎಂ. ಕೆ. ಬೊಮ್ಮೇಗೌಡ.—ಡಿಫಂಟ್ ಆಗಿರತಕ್ಕ ಸೊಸೈಟಿಗಳಲ್ಲಿ, ದುಡ್ಡನ್ನು ಲೋಪ ಮಾಡಿ, ಇವತ್ತು ಅದೇ ಊರಿನಲ್ಲಿ ಮತ್ತೊಂದು ಸೊಸೈಟಿಯು ಕೆಲಸ ಮಾಡತಕ್ಕದ್ದು ತಮ್ಮ ಗಮನಕ್ಕೆ ಬಂದಲ್ಲಿ ತಾವು ಅದನ್ನು ತರಿಸಿ ಯಾವಾಗ ಕೊಡುತ್ತೀರಿ?

ಶ್ರೀ ಪಿ. ಎಂ. ನಾಡಗೌಡ.—ಅದನ್ನು ವಿಚಾರಮಾಡಿ ತಿಳಿಸುತ್ತೇನೆ.

ಶ್ರೀ ಎಂ. ಕೆ. ಬೊಮ್ಮೇಗೌಡ.—ಡಿಫಾಲ್ಟರ್ ಆಗಿರತಕ್ಕ ಯಾವುದಾದರೂ ಹೆಸರನ್ನು ಹೇಳುತ್ತೀರಾ?

ಶ್ರೀ ಪಿ. ಎಂ. ನಾಡಗೌಡ.—ಈಗ ಒಂದು ಸೋಮನಹಳ್ಳಿ ಸೊಸೈಟಿಯಲ್ಲಿ ಮಿಸ್‌ಅಪ್ರೋಪ್ರಿಯೇಷನ್ ಆಗಿರತಕ್ಕದ್ದು 26,439 ರೂಪಾಯಿಗಳು.

9-00 A.M.

ಶ್ರೀ ಕೆ. ಎಚ್. ಪಾಟೀಲ್.—ಹಣದ ದುರುಪಯೋಗವಾಗಿರುವ ಸಹಕಾರ ಸಂಘಗಳಮೇಲೆ ಕನಿಷ್ಠಪಕ್ಷ ಎಷ್ಟು ಕಾಲದಲ್ಲ ಕ್ರಮ ತೆಗೆದುಕೊಳ್ಳುತ್ತೀರಿ?